

പതിനാലാം കേരള നിയമസഭ

നാലാം സമ്മേളനം

നക്ഷത്ര ചിഹ്നമിടാത്ത ചോദ്യം : 3933

15.03. 2017 ൽ മറുപടിക്ക്

വൈദ്യുതി ബോർഡിലെ കരാർ തൊഴിലാളികൾ


ചോദ്യം

ശ്രീ.ജി.എസ്.ജയലാൽ

ഉത്തരം

ശ്രീ.എം.എം.മണി
(വൈദ്യുതി വകുപ്പ് മന്ത്രി)

<p>(എ) വൈദ്യുതി ബോർഡിലെ വിവിധ വിഭാഗം കരാർ തൊഴിലാളികളെ സ്ഥിരപ്പെടുത്തണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; ആയതിനെക്കുറിച്ച് വൈദ്യുതി ബോർഡിന്റെ നിലപാട് എന്താണെന്ന് വ്യക്തമാക്കാമോ;</p>	<p>(എ) വൈദ്യുതി ബോർഡ് കരാർ അടിസ്ഥാനത്തിൽ തൊഴിലാളികളെ നിയമിക്കുന്നില്ല. വൈദ്യുതി ബോർഡിൽ ഉണ്ടാകുന്ന ഒഴിവുകളിൽ ആശ്രിത നിയമനം, സ്പോർട്സ് കോട്ട എന്നിവ ഒഴികെയുള്ളവയിലേക്ക് കേരള പബ്ലിക് സർവ്വീസ് കമ്മീഷൻ മുഖേനയാണ് സ്ഥിരനിയമനങ്ങൾ നടത്തിവരുന്നത്.</p>
<p>(ബി) വൈദ്യുതി ബോർഡ് പ്രിപെയ്ഡ് മീറ്ററുകൾ സ്ഥാപിക്കുവാൻ തീരുമാനിച്ചിട്ടുണ്ടോ; പ്രസ്തുത സംവിധാനം സംബന്ധിച്ച വിശദാംശങ്ങൾ അറിയിക്കാമോ;</p>	<p>(ബി) വൈദ്യുതി ബോർഡ് പ്രിപെയ്ഡ് മീറ്ററുകൾ സ്ഥാപിക്കുവാൻ തത്വത്തിൽ തീരുമാനിച്ചിട്ടുണ്ട്. വിശദാംശങ്ങൾ തയ്യാറാക്കി വരുന്നതേയുള്ളൂ.</p>
<p>(സി) വൈദ്യുതി ബോർഡ് മീറ്റർ റീഡിംഗിൽ പി.ഡി.എ. എന്ന സാങ്കേതിക സംവിധാനം ഏർപ്പെടുത്തുന്ന സാഹചര്യത്തിൽ കരാർ വ്യവസ്ഥയിൽ ജോലി ചെയ്യുന്ന സീനിയർ അസിസ്റ്റന്റുമാരെ പിരിച്ചുവിടുന്ന അവസ്ഥ നിലവിലുണ്ടോ; വ്യക്തമാക്കാമോ;</p>	<p>(സി) ഇല്ല. കേരളത്തിലുടനീളം മീറ്റർ റീഡിംഗിന് പി.ഡി.എ. സാങ്കേതിക സംവിധാനം വന്നുകഴിഞ്ഞാൽ നിലവിൽ സ്ഥിരമായിട്ടുള്ള സീനിയർ അസിസ്റ്റന്റ് പോസ്റ്റുകൾ തന്നെ അധികമായി വരുന്നതും അവരുടെ സേവനം കാര്യക്ഷമമായി വിനിയോഗിക്കത്തക്ക വിധത്തിൽ കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിൽ പുനർ വിന്യസിക്കുന്നതുമാണ്.</p>
<p>(ഡി) കരാർ തൊഴിലാളികൾക്ക് തുല്യജോലിക്ക് തുല്യവേതനം നൽകണമെന്ന സുപ്രീം കോടതി ഉത്തരവ് വൈദ്യുതി ബോർഡിൽ നടപ്പിലാക്കിയിട്ടുണ്ടോ; ഉണ്ടെങ്കിൽ വിശദാംശങ്ങൾ അറിയിക്കാമോ?</p>	<p>(ഡി) ബഹുമാനപ്പെട്ട സുപ്രീം കോടതിയുടെ പ്രസ്തുത വിധി കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിൽ നിലവിലുള്ള ജോലി കരാർ നൽകുന്ന രീതിയുമായി ബന്ധപ്പെട്ടതല്ലാത്തതിനാൽ അത് സംബന്ധിച്ച നടപടികളൊന്നും തന്നെ കൈക്കൊണ്ടിട്ടില്ല.</p>


 സെക്ഷൻ ഓഫീസർ